

तलाठी साझा पुनर्रचना समितीच्या अहवालाच्या अनुषंगाने मंत्रीमंडळ उपसमितीने केलेल्या शिफारसीनुसार राज्यात तलाठी साझांची पुनर्रचना करणेबाबत.

महाराष्ट्र शासन

महसूल व वन विभाग

शासन निर्णय क्रमांक: प्राफेब-२०१०(तलाठी)/प्र.क्र.११२(भाग-३)/म-१०

पहिला मजला (मुख्य इमारत), मंत्रालय, मादाम कामा मार्ग,

हुतात्मा राजगुरु चौक, मुंबई-४०००३२.

दिनांक: २४ जुलै, २०१८

- संदर्भ**
१. शासन निर्णय, महसूल व वन विभाग क्र. प्राफेब-२०१०(तलाठी)/प्र.क्र.११२(भाग-३)/म-१०, दिनांक २५.०५.२०१७
  २. शासन पत्र, महसूल व वन विभाग क्र. प्राफेब-२०१०(तलाठी)/प्र.क्र.११२(भाग-३)/म-१०, दिनांक ०१.०६.२०१७
  ३. विभागीय आयुक्त, कोकण यांचे पत्र क्र.मशा/कार्या-५/प्रशासन/कावि-२०१२९/२०१७, दि.०८.०१.२०१८
  ४. विभागीय आयुक्त, पुणे यांचे पत्र क्र.मह-३/नैआ/अवेट/६/१८, दिनांक ०६.०२.२०१८

**प्रस्तावना:-**

संदर्भाधीन शासन निर्णय दिनांक २५.०५.२०१७ अन्वये कोकण विभागाकरीता ७४४ नवीन तलाठी साझे व १२४ नवीन महसुली मंडळे मंजूर करण्यात आली होती. त्यापैकी विभागीय आयुक्त, कोकण यांनी विहित निकषानुसार कोकण विभागातील ६ जिल्ह्यांकरीता ४२० तलाठी साझे व ६८ महसूल मंडळांचे वाटप केले आहे. परिणामी कोकण विभागात ३२४ तलाठी साझे व ५६ महसूल मंडळे वाटप करण्याचे अद्याप शिल्लक आहेत.

तलाठी साझा पुनर्रचना समितीने विहित केलेल्या निकषानुसार संदर्भीय क्र.१ वरील शासन निर्णयान्वये कोकण विभागासाठी मंजूर केलेल्या ७४४ नवीन तलाठी साझे व १२४ नवीन महसुली मंडळांपैकी वरीलप्रमाणे शिल्लक असलेली ३२४ तलाठी साझे व ५६ महसुली मंडळांपैकी विशेष बाब म्हणून सिंधुदुर्ग व रायगड जिल्ह्यासाठी अनुक्रमे ८६ व २५ तलाठी साझे व १५ व ४ महसुली मंडळे मंजूर करण्यास तसेच नव्यानेच मुंबई शहर जिल्ह्यासाठी १९ तलाठी साझे व ४ महसुली मंडळे वाटप करण्यास मंजूरी देण्याबाबतचा प्रस्ताव विभागीय आयुक्त, कोकण यांनी संदर्भीय क्र.३ वरील पत्रान्वये शासनास सादर केला आहे. तसेच विभागीय आयुक्त, पुणे यांनी पुणे विभागातील पुणे, सातारा व सोलापूर जिल्ह्यासाठी उक्त समितीने विहित केलेल्या निकषानुसार अनुक्रमे ८, ३२ व ९९ वाढीव तलाठी साझे आणि त्यानुषंगाने १, ५ व १७ या प्रमाणे वाढीव महसुली मंडळे मंजूर करण्याचा प्रस्ताव संदर्भीय क्र.४ वरील पत्रान्वये शासनास सादर केला आहे. त्यानुसार कोकण विभागातील शिल्लक असलेली ३२४ तलाठी साझे व ५६ महसुली मंडळांचे फेर वाटप करण्याचे शासनाच्या विचाराधीन होते.

### शासन निर्णय:-

प्रस्तावनेत नमूद केल्यानुसार कोकण विभागात वाटप न झालेले ३२४ तलाठी साझे व ५६ महसुली मंडळांपैकी कोकण व पुणे विभागातील पुढील जिल्ह्यांसाठी एकूण २६९ तलाठी साझे व ५६ महसुली मंडळे याप्रमाणे फेर वाटप करण्यास या द्वारे शासन मान्यता देण्यात येत आहे:-

अ.क्र.	महसुली विभाग	जिल्हा	शासन निर्णय दि. २५.०५.२०१७नुसार संबंधित विभागीय आयुक्त यांनी वाटप केलेले		या शासन निर्णयान्वये वाढीव वाटप करण्यात आलेले		एकूण	
			तलाठी साझे	महसुली मंडळे	तलाठी साझे	महसुली मंडळे	तलाठी साझे	महसुली मंडळे
१	पुणे	पुणे	३२३	५४	८	१	३३१	५५
२		सातारा	४५	७	३२	५	७७	१२
३		सोलापूर	१२	२	९९	१७	१११	१९
४	कोकण	मुंबई शहर	०	०	१९	४	१९	४
५		सिंधुदुर्ग	१३	३	८६	१५	९९	१८
६		रायगड	११५	१८	२५	४	१४०	२२
			एकूण		२६९	४६		

२. विभागीय आयुक्त, कोकण व पुणे आणि संबंधित जिल्हाधिकारी यांनी वरील वाढीव तलाठी साझे व महसुली मंडळाबाबत संदर्भाधीन शासन निर्णय दिनांक २५.०५.२०१७ मधील सुचनेप्रमाणे कार्यवाही करावी.

३. सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१८०७२४१२३६२५७११९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कि. पां. वडते )

उप सचिव, महाराष्ट्र शासन)

प्रत :-

१. मा.मुख्यमंत्री यांचे अपर मुख्य सचिव, मंत्रालय, मुंबई.

२. मा.मंत्री (महसूल)/ मा.राज्यमंत्री (महसूल) यांचे खाजगी सचिव, मंत्रालय, मुंबई.
३. मा.मुख्य सचिव, महाराष्ट्र शासन, मंत्रालय, मुंबई.
४. अपर मुख्य सचिव (महसूल)यांचे स्वीय सहायक, महसूल व वन विभाग, मंत्रालय, मुंबई
५. विभागीय आयुक्त, कोकण/ पुणे
६. जिल्हाधिकारी, पुणे/ सातारा/ सोलापूर/ मुंबई शहर/ रायगड/ सिंधुदुर्ग
७. महालेखापाल (लेखापरिक्षा/ लेखा व अनुज्ञेयता), महाराष्ट्र-१, मुंबई
८. जिल्हा कोषागार अधिकारी पुणे/ सातारा/ सोलापूर/ मुंबई शहर/ रायगड/ सिंधुदुर्ग
९. विभागातील सर्व कार्यासने
१०. निवडनस्ती, म-१० कार्यासन